

4729.

Врз основа на член 15 став (б) од Законот за вршење на сметководствени работи („Службен весник на Република Македонија“ број 95/12, 188/13, 27/14, 154/15, 192/15, 23/16 и 190/16) министерот за финансии донесе

П РА В И Л Н И К
ЗА ФОРМАТА И СОДРЖИНАТА НА БАРАЊЕТО ЗА СТЕКНУВАЊЕ НА УВЕРЕНИЕ ЗА СМЕТКОВОДИТЕЛ ОДНОСНО ОВЛАСТЕН СМЕТКОВОДИТЕЛ, КАКО И ФОРМАТА И СОДРЖИНАТА НА УВЕРЕНИЕТО ЗА СМЕТКОВОДИТЕЛ ОДНОСНО ОВЛАСТЕН СМЕТКОВОДИТЕЛ

Член 1

Со овој правилник се пропишуваат формата и содржината на барањето за стекнување на уверение за сметководител односно овластен сметководител, како и формата и содржината на уверението за сметководител односно овластен сметководител.

Член 2

Барањето за стекнување на уверение за сметководител се поднесува на образец – „Барање за стекнување на уверение за сметководител“, во А-4 формат на бела хартија.

Формата и содржината на барањето од став 1 на овој член се дадени во Прилог 1 кој е составен дел на овој правилник.

Член 3

Барањето за стекнување на уверение за овластен сметководител се поднесува на образец – „Барање за стекнување на уверение за овластен сметководител“, во А-4 формат на бела хартија.

Формата и содржината на барањето од став 1 на овој член се дадени во Прилог 2 кој е составен дел на овој правилник.

Член 4

Уверението за сметководител се издава на образец – „Уверение за сметководител“, изработен од бела конздрав хартија во А-4 формат.

Формата и содржината на уверението од став 1 на овој член се дадени во Прилог 3 кој е составен дел на овој правилник.

Член 5

Уверението за овластен сметководител се издава на образец – „Уверение за овластен сметководител“, изработен од бела конздрав хартија во А-4 формат.

Формата и содржината на уверението од став 1 на овој член се дадени во Прилог 4 кој е составен дел на овој правилник.

Член 6

Со денот на влегувањето во сила на овој правилник, престанува да важи Правилникот за формата и содржината на барањето за полагање испит за стекнување со статус на сметководител или овластен сметководител, како и формата и содржината на уверението за сметководител, односно овластен сметководител („Службен весник на Република Македонија“ број 127/12).

Член 7

Овој правилник влегува во сила наредниот ден од денот на објавувањето во „Службен весник на Република Македонија“.

Бр. 13-17310/3
29 ноември 2016 година
Скопје

Министер за финансии,
м-р Кирил Миноски, с.р.

ДО

ПРИЛОГ 1

ИНСТИТУТОТ НА СМЕТКОВОДИТЕЛИ И
ОВЛАСТЕНИ СМЕТКОВОДИТЕЛИ НА РЕПУБЛИКА МАКЕДОНИЈА

Б А Р А Њ Е
за стекнување на уверение за сметководител

Од _____
(име, име на еден од родителите, презиме)

(адреса и живеалиште на подносителот на барањето)

(телефон и е-пошта на подносителот на барањето)

Краток опис поради што се поднесува барањето:

Молам Институтот на сметководители и овластени сметководители на Република Македонија да ми издаде уверение за сметководител согласно член 15 од Законот за вршење на сметководствени работи.

Место и датум

Подносител на барањето

ПРИЛОГ 2

ДО
ИНСТИТУТОТ НА СМЕТКОВОДИТЕЛИ И
ОВЛАСТЕНИ СМЕТКОВОДИТЕЛИ НА РЕПУБЛИКА МАКЕДОНИЈА

Б А Р А Њ Е
за стекнување на уверение за овластен сметководител

Од _____
(име, име на еден од родителите, презиме)

(адреса и живеалиште на подносителот на барањето)

(телефон и е-пошта на подносителот на барањето)

Краток опис поради што се поднесува барањето:

Молам Институтот на сметководители и овластени сметководители на Република Македонија да ми издаде уверение за овластен сметководител согласно член 15 од Законот за вршење на сметководствени работи.

Место и датум

Подносител на барањето

ПРИЛОГ 3

РЕПУБЛИКА МАКЕДОНИЈА

ИНСТИТУТ НА СМЕТКОВОДИТЕЛИ И ОВЛАСТЕНИ СМЕТКОВОДИТЕЛИ
НА РЕПУБЛИКА МАКЕДОНИЈА

Врз основа на член 15 став (5) од Законот за вршење на сметководствени работи, Институтот на сметководители и овластени сметководители на Република Македонија издава

У В Е Р Е Н И Е
за сметководител

На _____, со ЕМБГ _____,
роден-а _____ година, во _____, му се издава уверение за
сметководител.

Број _____
_____ 20__ година
Скопје

М.П.

Претседател на
Институт на сметководители
и овластени сметководители
на Република Македонија

ПРИЛОГ 4

РЕПУБЛИКА МАКЕДОНИЈА

ИНСТИТУТ НА СМЕТКОВОДИТЕЛИ И ОВЛАСТЕНИ СМЕТКОВОДИТЕЛИ
НА РЕПУБЛИКА МАКЕДОНИЈА

Врз основа на член 15 став (5) од Законот за вршење на сметководствени работи, Институтот на сметководители и овластени сметководители на Република Македонија издава

У В Е Р Е Н И Е
за овластен сметководител

На _____, со ЕМБГ _____,
роден-а _____ година, во _____, му се издава уверение за овластен
сметководител.

Број _____
_____ 20____ година
Скопје

М.П.

Претседател на
Институт на сметководители
и овластени сметководители
на Република Македонија
